



DC
EDUCATION

डेली कॉलेज, जूनियर स्कूल
हिंदी सामूहिक कविता पाठ - 2018-19

कक्षा VE

आओ, नया समाज बनाएँ

आओ, नया समाज बनाएँ,
इस धरती को स्वर्ग बनाएँ,
आओ, नया समाज बनाएँ।

जाति-पाति के बंधन तोड़ें,
अपनेपन की कड़ियाँ जोड़ें।
इस धरती के हर मानव का,
मानवता से नाता जोड़ें।

एक-दूसरे के सुख-दुख में,
मिलकर बैठें, हाथ बटाएँ,
आओ, नया समाज बनाएँ।

इस माटी का कण-कण चंदन,
इसे करें हम शत-शत वंदना।
नई रोशनी की किरणें बन,
आज सजा दें हर घर-आँगन।

मिल-जुलकर आगे बढ़ने का,
सबके मन में भाव जगाएँ,
आओ, नया समाज बनाएँ।

श्रम को जीवन-मंत्र बनाएँ,
ऊँच-नीच का भेद मिटाएँ।
भारतमाता के सपूत बन,
नवजीवन की अलख जगाएँ,

धरा सभी की, गगन सभी का,
यही प्रेम-संदेश सुनाएँ,
आओ, नया समाज बनाएँ।

